

PSLE TAMIL LANGUAGE (0007)

For Examination from 2017

1. மதிப்பீட்டு நோக்கங்கள்

கல்வி அமைச்சின் பாடக்கலைத்திட்ட வரைவு, மேம்பாட்டுப் பிரிவினால் உருவாக்கப்பட்ட தொடக்கநிலைக்கான பாடத்திட்டத்தின் முக்கிய நோக்கம் மாணவர் அடையக்கூடிய மொழித்திறன்களாகிய கேட்டல், பேசுதல், படித்தல், எழுதுதல் ஆகியவற்றோடு பேச்சுவழியாகவும் எழுத்துவழியாகவும் அமைந்த இருவழிக் கருத்துப்பரிமாற்றத் திறன்களை வளர்த்தல் ஆகும். இந்தத் திறன்களைச் சோதிப்பதே மதிப்பீடின் நோக்கங்கள் ஆகும். கற்றல் அடைவுநிலைகளை அடிப்படையாகக்கொண்டு உருவாக்கப்பட்ட மதிப்பீட்டு நோக்கங்கள் பின்வருமாறு:

1.1 கேட்டல்

- எழுத்து, பேச்சு, படம் வடிவில் அமைந்த பலவகையான பனுவல்களைக் கேட்டுத் தமது புரிந்துணர்வை வெளிப்படுத்துதல்

1.2 பேசுதல்

- தமிழில் தமது எண்ணாங்களையும் கருத்துகளையும் பேச்சத்தமிழில் அல்லது எழுத்துத்தமிழில் சரளமாகவும் தெளிவாகவும் எடுத்துரைத்தல்

1.3 படித்தல்

- பலவகையான பனுவல்களைப் பொருளுணர்ந்து சரியான உச்சரிப்புடன் வாய்விட்டுப் படித்தல்
- பலவகையான பனுவல்களைப் படித்துப் புரிந்துகொண்டு அவற்றையொட்டிய வினாக்களுக்கு விடையளித்தல்

1.4 எழுதுதல்

- கொடுக்கப்படும் கட்டுரைத் தலைப்புக்கு ஏற்ற கருத்துகளைப் பொருத்தமாகவும் சிறந்த மொழிநடையிலும் சிறந்த கருத்து வளர்ச்சியுடனும் அமைப்பு முறையுடனும் எழுதுதல்

1.5 பேச்சுவழிக் கருத்துப்பரிமாற்றம்

- ஒளிக்காட்சியைப் பார்த்து அதில் உள்ளவற்றைப் பற்றியும் அதனோடு தொடர்புடைய தம்முடைய கருத்துகளையும் உணர்வுகளையும் சரளமாகவும் தெளிவாகவும் கருத்துப்பரிமாற்றம் செய்தல்

1.6 எழுத்துவழிக் கருத்துப்பரிமாற்றம்

- வினாவைப் புரிந்துகொண்டு அதற்குரிய கருத்துகளைக் கொடுக்கப்பட்ட பகுதியிலிருந்து தேர்ந்தெடுத்துப் பொருத்தமான மொழிநடையையும் தொனியையும் பயன்படுத்தி எழுதுதல்

2. தேர்வு அமைப்புமுறை

தொடக்கப்பள்ளி இறுதித் தேர்வுத் தமிழ் வினாத்தாள்கள் பின்வருமாறு அமையும்.

வினாத்தாள் 1 : கட்டுரை (40 மதிப்பெண்கள், 20%)

இவ்வினாத்தாளில் இரண்டு கட்டுரைத் தலைப்புகள் இடம்பெறும். அவற்றுள் ஒன்று கட்டுப்படுத்தப்பட்ட தலைப்பு. இத்தலைப்பு குறிப்புகளை அடிப்படையாகக் கொண்டு அமையும். மற்றொன்று படத்தொடரை அடிப்படையாகக் கொண்டு அமையும். படத்தொடர் 6 கட்டங்களில் அமையும். அவற்றில் 5 கட்டங்களில் மட்டுமே படங்கள் இடம்பெறும். வெது கட்டத்தில் கேள்விக்குறி இருக்கும். மாணவர்கள் கட்டுரை எழுதுவதற்கு உதவியாக 8 துணைச்சொற்கள் வழங்கப்படும். இவ்விரண்டு தலைப்புகளுள் மாணவர் ஏதேனும் ஒன்றினைத் தேர்ந்தெடுத்து 100 சொற்களுக்குக் குறையாமல் கட்டுரை/கதை எழுதவேண்டும். இந்தத் தாஞ்கான நேரம் 50 நிமிடங்கள் ஆகும். வினாத்தாளைப் படித்துக் கட்டுரைத் தலைப்பைத் தேர்ந்தெடுப்பதற்கான நேரமும் இதில் அடங்கும்.

வினாத்தாள் 2 : மொழி (90 மதிப்பெண்கள், 45%)

இவ்வினாத்தாளில் கருத்தறிதல், மொழிப் பயன்பாடு, செய்யுள்/பழமொழி ஆகியவற்றையொட்டி மொத்தம் 40 வினாக்கள் இடம்பெறும். மாணவர் அனைத்து வினாக்களுக்கும் விடையளிக்க வேண்டும். இவ்வினாத்தாளில் ‘அ’ பிரிவு, ‘ஆ’ பிரிவு என இரு பிரிவுகள் இடம்பெறும். ‘அ’ பிரிவில் 25 தெரிவிவிடை வினாக்களும் ‘ஆ’ பிரிவில் 15 தெரிவிவிடை/சுயவிடை வினாக்களும் இடம்பெறும். வினாத்தாள் 2-இல் நான்கு வகைக் கருத்தறிதல் பகுதிகள் இடம்பெறும். அவை முன்னுணர்வுக் கருத்தறிதல், தெரிவிவிடைக் கருத்தறிதல், கருத்து விளக்கப்படக் கருத்தறிதல், சுயவிடைக் கருத்தறிதல் என்பன. தெரிவிவிடைக் கருத்தறிதல் பகுதியில் சொற்பொருள் வினாவும் இடம்பெறும். இந்தத் தாஞ்குரிய நேரம் 1 மணி 40 நிமிடங்கள் ஆகும்.

வினாத்தாள் 3 : வாய்மொழி (50 மதிப்பெண்கள், 25%)

வாய்மொழித் தேர்வில் 2 கூறுகள் இடம்பெறும். அவை வாய்விட்டு வாசித்தல், ஒளிக்காட்சியையாட்டிய உரையாடல் என்பன. கணினித் திரையில் இடம்பெறும் ஒரு வாசிப்புப் பகுதியை மாணவர் தேர்வாளர் முன்னிலையில் வாசித்துக் காட்டவேண்டும். உச்சரிப்பு, சொல்லமுத்தம், சரளம், ஒசை நயம் ஆகியவற்றின் அடிப்படையில் மதிப்பெண்கள் வழங்கப்படும். அதன் பின்னர் 50-55 வினாடிகளுக்குள் அமைந்த ஓர் ஒளிக்காட்சியை ஒட்டிய உரையாடலில் மாணவர் ஈடுபடவேண்டும். கருத்துப்பரிமாற்றம் நிகழும் வண்ணம் தேர்வாளர் மாணவரிடம் சில தூண்டுதல் வினாக்களைக் கேட்டு உரையாடவேண்டும். இத்தேர்வுக்குரிய நேரம் ஏறக்குறைய 10 நிமிடங்கள் ஆகும்.

வினாத்தாள் 3 : கேட்டல் கருத்தறிதல் (20 மதிப்பெண்கள், 10%)

கேட்டல் கருத்தறிதல் தேர்வில் 10 தெரிவிவிடை வினாக்கள் இடம்பெறும். ஒவ்வொரு வினாவும் 3 தெரிவுகளைக் கொண்டிருக்கும். செய்தி, உரையாடல், சிற்றுரை, கதை, அறிக்கை, விளம்பரம், அறிவிப்பு, வினாவிற்கேற்ற சரியான படத்தைத் தேர்ந்தெடுத்தல் போன்ற தலைப்புகளில் வினாக்கள் இடம்பெறும். கேட்டல் கருத்தறிதல் தேர்வு குறும்பனுவல் வினாக்களையும் எதிரூரை வினாக்களையும் உள்ளடக்கியிருக்கும். ஒரே தேர்வில் இத்தலைப்புகள் அனைத்தும் இடம்பெறவேண்டும் என்கிற அவசியமில்லை. இத்தேர்வுக்குரிய நேரம் ஏறக்குறைய 30 நிமிடங்கள் ஆகும்.

3. தேர்வு விவர அட்டவணை

தொடக்கப்பள்ளி இறுதித் தேர்வு தமிழ் (0007)

தாள் (நேரம்)	பொருளாடக்கம்	வினா வகை	வினாக்களின் எண்ணிக்கை	மதிப்பெண் (மதிப்பளவு)
1 (50 நி)	<p>கட்டுரை (100 சொற்களுக்குக் குறையாமல்)</p> <p>1.1 தலைப்பை அடிப்படையாகக் கொண்டது</p> <p>1.2 படத்தொடரை அடிப்படையாகக் கொண்டது (6 கட்டங்கள்; 5 கட்டங்களில் மட்டுமே படங்கள்; 8 உதவிச்சொற்கள்)</p>	கட்டுரை	2 (ஒரு வினாவிற்கு மட்டும் விடையளித்தல்)	40 (20%) 40
2 (1 மணி 40 நி)	<p>கருத்தறிதல் மற்றும் மொழி மரபும் பயன்பாடும் 'அ' பிரிவு</p> <p>A1 வேற்றுமை</p> <p>A2 செய்யுள் /பழமொழி</p> <p>A3 அடைமொழி/எச்சம்</p> <p>A4 முன்னுணர்வுக் கருத்தறிதல்</p> <p>B5 தெரிவுவிடைக் கருத்தறிதல் மற்றும் சொற்பொருள்</p> <p>'ஆ' பிரிவு</p> <p>C6 ஒவி வேறுபாட்டுச் சொற்கள்</p> <p>D7 கருத்து விளக்கப்படக் கருத்தறிதல்</p> <p>D8 சுயவிடைக் கருத்தறிதல்</p>	தெரிவுவிடை தெரிவுவிடை தெரிவுவிடை தெரிவுவிடை தெரிவுவிடை	5 5 5 5 5	10/5% 10/5% 10/5% 10/5% 10/5%
3 (சுமார் 10 நி) (30 நி)	<p>வாய்மொழி</p> <p>1. வாய்விட்டு வாசித்தல்</p> <p>2. ஒளிக்காட்சியையொட்டிய உரையாடல்</p> <p>கேட்டல் கருத்தறிதல்</p>	சுயவிடை தெரிவுவிடை	1 1 10	20/10% 30/15% 20/10%